

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខាធិការដ្ឋានរដ្ឋបាលសម្រប

កំណត់ហេតុ

កិច្ចប្រជុំពិភាក្សា លើសេចក្តីព្រាងច្បាប់ ស្តីពីការពពោះជំនួស

ថ្ងៃចន្ទ ៦កើត ខែមិគសិរ ឆ្នាំកុរ ឯកស័ក ព.ស.២៥៦៣ ត្រូវនឹងថ្ងៃទី០២ ខែធ្នូ ឆ្នាំ២០១៩ វេលាម៉ោង ១៤.០០ នាទី នៅសាលប្រជុំក្រសួងមហាផ្ទៃ (អគារ S) មានរៀបចំកិច្ចប្រជុំពិភាក្សា លើសេចក្តីព្រាងច្បាប់ ស្តីពីការពពោះជំនួស ក្រោមអធិបតីភាព **លោកជំទាវ ជូ ម៉ីនអេង** រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ ដោយមានការអញ្ជើញចូលរួមពី ឯកឧត្តម កើត វិទូ រដ្ឋលេខាធិការក្រសួងយុត្តិធម៌ ឯកឧត្តម ឡាំ ជា រដ្ឋលេខាធិការក្រសួងមហាផ្ទៃ លោកជំទាវ ឱ វ៉ាន់ឌីន រដ្ឋលេខាធិការក្រសួងសុខាភិបាល លោកជំទាវ ច័ន្ទ យ៉ាវ៉ាន់វឌី អនុរដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា លោកជំទាវ នាយឧត្តមសេនីយ៍ យក់ សុខា អគ្គស្នងការរងនគរបាលជាតិ ឯកឧត្តម អ៊ុក គឹមសិទ្ធិ អគ្គព្រះរាជអាជ្ញារង មហាអយ្យការតុលាការកំពូល ឯកឧត្តម ស្វាយ សំណាង អគ្គព្រះរាជអាជ្ញារង មហាអយ្យការសាលាឧទ្ធរណ៍ ឯកឧត្តម ឆាយ ហុង ព្រះរាជអាជ្ញារងអមសាលា ដំបូងរាជធានីភ្នំពេញ លោកជំទាវ ឧត្តមសេនីយ៍ឯក ខុច ជាណា អគ្គនាយករង នៃអគ្គនាយកដ្ឋានអគ្គសញ្ញាណកម្ម លោកជំទាវ ញាណ សុចិត្រា អគ្គនាយក នៃក្រសួងកិច្ចការនារី ឯកឧត្តម ឧត្តមសេនីយ៍ឯក ជីវ ផល្លី ប្រធាននាយក ដ្ឋានប្រឆាំងការជួញដូរមនុស្ស និងការពារអនីតិជន ឯកឧត្តម អគ្គលេខាធិការរង គ.ជ.ប.ជ តំណាងក្រសួងការ បរទេស និងសហប្រតិបត្តិការអន្តរជាតិ តំណាងក្រុមប្រឹក្សានីតិកម្ម ក្រសួងមហាផ្ទៃ តំណាងក្រុមប្រឹក្សាជាតិកម្ពុជា ដើម្បីកុមារ និងមន្ត្រីពាក់ព័ន្ធមួយចំនួនទៀត សរុប ៣៩ រូប ស្រី ០៨ រូប ។

ជាកិច្ចចាប់ផ្តើម នៃកិច្ចប្រជុំពិភាក្សា **លោកជំទាវ ជូ ម៉ីនអេង** រដ្ឋលេខាធិការក្រសួងមហាផ្ទៃ និងជា អនុប្រធានអចិន្ត្រៃយ៍ គ.ជ.ប.ជ បានមានប្រសាសន៍ស្វាគមន៍យ៉ាងកក់ក្តៅចំពោះវត្តមានរបស់ ឯកឧត្តម លោកជំទាវ លោក លោកស្រី ដែលមានវត្តមានក្នុងកិច្ចប្រជុំនេះ។

បន្ទាប់មក លោកជំទាវ ប្រធានអង្គប្រជុំ បានធ្វើការលើកឡើងអំពីបញ្ហាទូទៅ និងផលប៉ះពាល់មួយចំនួន នៃ ការពពោះជំនួស ជូនសមាជិក សមាជិកាអង្គប្រជុំ។ ដោយមើលឃើញនូវភាពមិនប្រក្រតីក្នុងករណីជួលស្ត្រីខ្មែរឲ្យ ពពោះជំនួស និងទារកដែលកើតមកគ្មានឯកសារគ្រប់គ្រាន់ ឬត្រូវបានគេបោះបង់ចោលពេលមិនមានលក្ខណៈគ្រប់ គ្រាន់សម្រាប់គេទទួលយក ធ្វើឲ្យបន្ទុកនោះធ្លាក់មកលើរាជរដ្ឋាភិបាល ហើយស្ត្រីដែលពពោះអាចមានការប៉ះពាល់ ដល់សុខភាព និងក្រុមគ្រួសារ និងប្រពៃណីទំនៀមទំលាប់ខ្មែរ។ ដូច្នេះក្នុងនាមរាជរដ្ឋាភិបាលកម្ពុជា យើងបានជួប ប្រជុំគ្នាច្រើនលើកច្រើនសាររួចមកហើយ បន្ទាប់ពីសមត្ថកិច្ចបានធ្វើការបង្ក្រាបជាបន្តបន្ទាប់ និងដោយមានការ ចង្អុលបង្ហាញដ៏ខ្ពង់ខ្ពស់ពី **សម្តេចក្រសួងយោធា ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជា ប្រធាន គ.ជ.ប.ជ ក្នុងការធ្វើសេចក្តីព្រាងច្បាប់ពពោះជំនួស ដោយឲ្យក្រសួងកិច្ចការនារី និងក្រសួងយុត្តិធម៌ជាអ្នក

ដឹកនាំដោយមានការចូលរួមពីក្រសួង និងអង្គការពាក់ព័ន្ធមួយចំនួនទៀតផងដែរ ។ លោកជំទាវ បានស្នើឯកឧត្តម លោកជំទាវ លោក លោកស្រី ជាសមាជិក សមាជិកា អង្គប្រជុំ ចូលរួមផ្តល់ជាយោបល់លើសេចក្តីព្រាងច្បាប់ពោះ ជំនួស តើយើងត្រូវបើក ឬបិទ ?

លោកជំទាវ ញាណ សុចិត្រា អគ្គនាយក ក្រសួងកិច្ចការនារី៖ បានលើកឡើងអំពីខ្លឹមសារ លើ សេចក្តីព្រាងច្បាប់ពោះជំនួស ដោយសង្ខេបជូនអង្គប្រជុំ។ លោកជំទាវ មានមតិបន្តថា ចំពោះការងារនេះជាការងារថ្មីដែលទើបទទួលបានពីមន្ត្រីចាស់ៗមួយចំនួនត្រូវបានផ្លាស់ប្តូរ និងចូលនិវត្តន៍ តែលោកជំទាវក៏បានជួបពិភាក្សាជាមួយក្រុមការងាររៀបចំសេចក្តីព្រាងច្បាប់នេះចំនួន ៥ លើកមកហើយដែរ។ លោកជំទាវ បានបញ្ជាក់ថា សេចក្តីព្រាងច្បាប់នេះ គឺផ្តោតទៅលើការស្ម័គ្រចិត្ត និងមនុស្សធម៌ តែត្រូវបានហាមឃាត់ចំពោះការពោះធ្វើជាអាជីវកម្ម ឬ ដោះដូរជាថវិកា។

ឯកឧត្តម ឡាំ ងា រដ្ឋលេខាធិការក្រសួងមហាផ្ទៃ បានមានប្រសាសន៍ពាក់ព័ន្ធសេចក្តីព្រាងច្បាប់ពោះ ជំនួស ដោយលើកឡើងថា តើច្បាប់មួយដែលបង្កើតឡើង វាផ្តល់ផលប្រយោជន៍អ្វីខ្លះដល់ប្រទេសជាតិ និងប្រជាពលរដ្ឋខ្លួន? មិនមែនបង្កើតឡើងសម្រាប់តែមនុស្សមួយក្រុមទេ។ ឯកឧត្តម បានបន្តថា សេចក្តីព្រាងច្បាប់ពោះ ជំនួស គឺត្រូវគិត និងផ្តោតសំខាន់ទៅលើទារកនៅក្នុងផ្ទៃ ហើយក្រោយពីពិនិត្យលើសេចក្តីព្រាងច្បាប់នេះ សង្កេតឃើញថា វាគឺជាការជួលឲ្យពោះជំនួស មិនមែនជាការប្រឆាំងការជួលឲ្យពោះជំនួសទេ។ ឯកឧត្តម បានលើកឡើងថា ករណីពោះជំនួសភាគច្រើនកើតឡើងនៅប្រទេសដែលកំពុងអភិវឌ្ឍន៍ ហើយបើតាមការពិនិត្យលើកតិកាសញ្ញា អនុសញ្ញាអន្តរជាតិ អនុសញ្ញាផ្សេងៗ និងមហាស្និបាតលើកទី១៣ គឺផ្តោតលើសិទ្ធិស្ត្រី និងកុមារ ដែលតម្រូវឲ្យប្រទេសនៅក្នុងតំបន់ និងពិភពលោកលើកស្ទួយសិទ្ធិស្ត្រី និងភាពរើសអើង ប្រឆាំងនឹងនារីភេទ និងការយកចិត្តទុកដាក់ចំពោះកុមារ។

ឯកឧត្តម កើត រិទ្ធី រដ្ឋលេខាធិការក្រសួងយុត្តិធម៌ បានមានប្រសាសន៍ថា ការធ្វើសេចក្តីព្រាងច្បាប់នេះ បើតាមការពិនិត្យច្បាប់នេះ គឺមិនអាចដោះស្រាយបញ្ហាជាមួយជនបរទេសដែលមកជួល ឬប្រព្រឹត្តករណីនេះនៅកម្ពុជាបានទេ ព្រោះច្បាប់នេះ គឺផ្តោតទៅលើអង្គជាប្រជាពលរដ្ឋខ្មែរតែប៉ុណ្ណោះ។ បញ្ហាដែលកើតឡើង គឺប្រព្រឹត្តឡើងដោយជនបរទេស តែក្នុងខ្លឹមសារ នៃសេចក្តីព្រាងច្បាប់ពោះនេះ គឺមិនបានរំលេចឡើយ បើមានជនបរទេសមកសុំឲ្យមានការពោះជំនួស តើត្រូវឬទេ? ខ្ញុំគិតថាវានៅតែនៅក្រៅច្បាប់ដដែល ហើយបើអង្គហេតុដែលកើតឡើងមិនមែនជាពលរដ្ឋកម្ពុជា តើច្បាប់ដែលយើងកំពុងធ្វើសេចក្តីព្រាងនេះ ត្រូវធ្វើដូចម្តេច? តើយើងត្រូវប្រកាន់ជំហរដូចម្តេចចំពោះការជួលពោះជំនួស? ឯកឧត្តម បានលើកឡើងបន្តថា យើងត្រូវរៀបចំច្បាប់នេះឲ្យចំគោលដៅគឺសំដៅលើជនបរទេសតែម្តង មិនមែនផ្តោតទៅលើប្រជាពលរដ្ឋខ្មែរទេ។ ឆ្លើយតបនឹងខាងក្រសួងការបរទេស និងសហប្រតិបត្តិការអន្តរជាតិ ទាក់ទងនឹងជនបរទេសរៀបការជាមួយស្ត្រីខ្មែរប្រពន្ធអាចដាក់ពាក្យបានលុះត្រាតែសហព័ទ្ធដែលមិនមែនជាជនជាតិខ្មែរនោះ បានរៀបអាពាហ៍ពិពាហ៍ស្របច្បាប់យ៉ាងតិច ៣ឆ្នាំ មុនពេលដាក់ពាក្យសុំ។ បញ្ហាមួយទៀត គឺស្ត្រីទាំងនោះគាត់មិនបានដឹងថាការពោះជំនួស គឺជារឿងខុសច្បាប់ ដែលគាត់គិតថាកូនដែលគាត់ពោះជំនួសមិនមែនជាកូនរបស់គាត់ទេ បញ្ហាមួយទៀត គឺបញ្ហាទារក ដែលម្តាយមិនគិតថាជាកូនរបស់

គាត់ ព្រោះមេជីវិតគ្រាន់តែជាអំពើយុងដែលគេយកមកដាក់ក្នុងពោះរបស់គាត់តែប៉ុណ្ណោះ ដូច្នោះហើយទារក នឹង ក្លាយជាកម្មវត្ថុ នៃការជួញដូរ។ ឯកឧត្តម បានបញ្ជាក់ថា តាមច្បាប់ស្ត្រីដែលឲ្យកូនទៅគេជាថ្នូរនឹងលុយកាក់ គាត់ ត្រូវមានទោស ព្រោះច្បាប់កម្ពុជាបានចែងថា កូនកើតមកពីស្ត្រីណា ស្ត្រីនោះត្រូវជាម្តាយរបស់កូននោះ។ ចំពោះ អន្តរការី មន្ទីរពេទ្យ គ្លីនិក ស្ត្រី និងបុរស ពាក់ព័ន្ធករណីពពោះជំនួសនេះ ត្រូវតែមានទោស ហើយដំណោះស្រាយ សម្រាប់ទារកដែលកើតមកមិនមានអ្នកទទួលខុសត្រូវ គឺជនដែលបានប្រព្រឹត្ត និងអន្តរការីត្រូវទទួលចិញ្ចឹម ឬផ្តល់ សំណងដល់ទារករហូតដល់ពេញវ័យ(១៨ឆ្នាំ)។ ឯកឧត្តម បញ្ជាក់បន្ថែមថា ចំពោះការដាក់ចំណងជើង នៃច្បាប់ ពពោះដែលយើងកំពុងធ្វើសេចក្តីព្រាងនេះ ត្រូវប្រើប្រាស់ឲ្យបានត្រឹមត្រូវជៀសវាងការយល់ច្រឡំពីមជ្ឈដ្ឋាន ខាង ក្រៅនានា ក្នុងន័យនេះគឺមិនមែនប្រឆាំង បែរជាបើកទៅវិញ ដូច្នោះគួរតែដាក់ចំណងជើងថា (ច្បាប់ស្តីពីការប្រឆាំង ការពពោះជំនួស)។

លោក វេសេនីយ៍ឯក កែវ ណា នាយការិយាល័យប្រឆាំងការជួញដូរមនុស្ស និងការពារអនីតិជន នៃ ស្នងការដ្ឋាននគរបាលរាជធានីភ្នំពេញ លើកឡើងអំពីដំណើររឿង នៃការបង្ក្រាបបទល្មើសករណីជួលស្ត្រីខ្មែរឲ្យ ពពោះជំនួស និងបញ្ហាប្រឈមលើការបង្ក្រាបករណីនេះ។ លោក នាយការិយាល័យ បានបញ្ជាក់ថា ក្នុងករណីនេះ បើពុំមានច្បាប់ទេ គឺយើងមិនអាចចុះបង្ក្រាបបានទេ និងមានសម្ពាធពីក្រៅថែមទៀត ច្បាប់នេះអាចឲ្យជនទុច្ចរិត រិះរកគ្រប់វិធីដើម្បីប្រព្រឹត្តបទល្មើស។

ឯកឧត្តម ឧត្តមសេនីយ៍ឯក ជិន ឆន្ទី ប្រធាននាយកដ្ឋានប្រឆាំងការជួញដូរមនុស្ស និងការពារ អនីតិជន នៃអគ្គស្នងការដ្ឋាននគរបាលជាតិ មានយោបល់ពាក់ព័ន្ធការបង្ក្រាបករណីជួលស្ត្រីខ្មែរពពោះជំនួសកន្លង មក គឺពិបាកក្នុងការចោទប្រកាន់ ដោយស្ត្រីទាំងនោះគាត់មិនមានឯកសារ ឬ ប្តូរអត្តសញ្ញាណ ឬឯកសារផ្សេងៗ។ ហើយបើពិនិត្យពីស្ថានភាពទារកវិញ យើងមិនដឹងថាជោគវាសនារបស់ពួកគាត់ទៅយ៉ាងណាទេ ព្រោះគ្មាន អត្តសញ្ញាណច្បាស់លាស់ ពេលនាំទៅដល់ក្រៅប្រទេសក៏មិនដឹងថាជាសញ្ជាតិអីដែរ? ចំពោះស្ត្រីខ្មែរពពោះ ៣២ នាក់ បានបាត់ខ្លួនចំនួន ៩ នាក់ សូមសួរខាងតុលាការ តើគួរឲ្យសមត្ថកិច្ចធ្វើដូចម្តេច? ករណីទី២ ១១នាក់ បាត់ ខ្លួន ៤ នាក់ បើទៅរកគាត់ឃើញតើត្រូវយកទៅណា? និងត្រូវបន្តនីតិវិធីដូចម្តេច? បើពុំមានច្បាប់ច្បាស់លាស់ទេ គឺ សមត្ថកិច្ច មិនអាចអនុវត្តបានទេ។

ឯកឧត្តម ភោ វណ្ណី អនុប្រធានសាលាដំបូងរាជធានីភ្នំពេញ មានមតិឆ្លើយតបនឹងការលើកឡើងរបស់ ឯកឧត្តម ប្រធាននាយកដ្ឋានប្រឆាំងការជួញដូរមនុស្ស និងការពារអនីតិជន ថាពាក់ព័ន្ធស្ត្រីដែលបានបង្ក្រាបកន្លង មក ៣២នាក់ បាត់ខ្លួន ៩នាក់ និងចំនួន ១១នាក់ បាត់ខ្លួន ៤នាក់ នោះ គឺខាងតុលាការបានអនុញ្ញាតឲ្យនៅក្រៅឃុំ បណ្តោះអាសន្ន ព្រោះស្ត្រីទាំងនោះមានកាតព្វកិច្ចមើលថែកូន និងមានបន្ទុកក្នុងគ្រួសារ តែពួកគាត់ត្រូវមកបង្ហាញ ខ្លួនចំពោះមុខតាមកាលកំណត់របស់អាជ្ញាធរដែនដី ក៏ដូចជាស្ថាប័នតុលាការផងដែរ។ ដូច្នោះសមត្ថកិច្ចនគរបាល យុត្តិធម៌ពុំអាចធ្វើការចាប់ខ្លួនពួកគាត់បានទេ តែអាចធ្វើការណែនាំពួកគាត់ត្រូវគោរពតាមកិច្ចសន្យា និងកត្តព្វកិច្ច របស់ខ្លួន ។

ឯកឧត្តម ស្វាយ សំណាង អគ្គព្រះរាជអាជ្ញារង មហាអយ្យការសាលាឧទ្ធរណ៍ ពាក់ព័ន្ធករណីនេះ យើងត្រូវរកវិធីរួមមួយ ដោយកុំឲ្យជួរពេក ឬតឹងពេក។ សម្រាប់ខ្ញុំ គឺមិនគាំទ្រទេចំពោះសេចក្តីព្រាងច្បាប់នេះ បើ ផ្អែកលើគោលការណ៍សិទ្ធិមនុស្ស និងអាយុជីវិតមនុស្ស ក៏ដូចជាប្រពៃណីទំនៀមទំលាប់ប្រពៃណីខ្មែរ។ ឯកឧត្តម បានបញ្ជាក់ថា លុយថ្លៃជួលស្ត្រីខ្មែរកម្រិតនេះ គឺមិនអាចជួយឲ្យសេដ្ឋកិច្ចកម្ពុជាកើនឡើងបានទេ។

លោក សេង ម៉េងហុន អនុប្រធាននាយកដ្ឋានច្បាប់ នៃក្រសួងការបេឡេស និងសហប្រតិបត្តិការអន្តរ ជាតិ បានលើកឡើងថា និន្នាការសេចក្តីព្រាងច្បាប់នេះ គឺមានលក្ខណៈដូចប្រទេសប្រេស៊ីល ហើយប្រទេសដែល អនុញ្ញាតលើករណីនេះ មានចំនួន ៤ ប្រភេទ ប្រទេសដែលហាមឃាត់មានច្រើន ហើយប្រទេសដែលអនុញ្ញាតមាន តិចតួច។ លោកបានបញ្ជាក់ថា ក្នុងមាត្រា១៥ នៃសេចក្តីព្រាងច្បាប់ លក្ខខណ្ឌរបស់អ្នកពពោះជំនួស ត្រង់ចំណុច ទី៦ បានអនុញ្ញាតតែសាខា ញាតិ លោហិត របស់អ្នកដាក់ពាក្យសុំណាម្ខាងតែប៉ុណ្ណោះ គឺដូចប្រទេសប្រេស៊ីល និង មាត្រា១៣ លក្ខខណ្ឌរបស់ប្តីប្រពន្ធដែលដាក់ពាក្យសុំ ត្រង់ចំណុចទី២ លើកឡើងថា ទោះបីជាមានបញ្ញត្តិ នៃ កថាខណ្ឌទី១ ចំណុច(ខ) ក៏ដោយក្នុងករណីដែលសហព័ទ្ធម្ខាងមិនមែនជាជនជាតិខ្មែរ ប្តីប្រពន្ធអាចដាក់ពាក្យសុំ បានលុះត្រាតែសហព័ទ្ធម្ខាងដែលមិនមែនជាជនជាតិខ្មែរនោះ បានរៀបអាពាហ៍ពិពាហ៍ស្របច្បាប់យ៉ាងតិច ៣ ឆ្នាំ មុនពេលដាក់ពាក្យសុំតាមនិន្នាការមានន័យថា គឺបើកន្លែងនោះបទល្មើសអាចកើតមានឡើងតាមរយៈអាពាហ៍ពិពាហ៍ ក្លែងក្លែងជាមួយជនបរទេស ។ បន្ទាប់មក លោក ហន ឧសភា មានយោបល់បន្តពាក់ព័ន្ធសេចក្តីព្រាងច្បាប់ពពោះ ជំនួសនេះថា តើច្បាប់នេះចំណេញត្រង់ណា? ក្នុងករណីមនុស្សធម៌ ភាគច្រើនជាជនបរទេស ដូចជាប្រទេសមួយ ចំនួនបានអនុញ្ញាតឲ្យមនុស្សប្រុសរៀបការជាមួយគ្នា តែអាចជាកម្មវត្ថុក្នុងការលក់សរីរាង្គ(កាប់សាច់) ហើយ ចំពោះករណីស្តុកូន ពីមុនយើងមិនទាន់បានចេញច្បាប់គេថាយើងលក់កូន តែពេលយើងចេញច្បាប់សួរថាតើមាន ប៉ុន្មាននាក់មកដាក់ពាក្យសុំ?

លោកជំទាវ នាយឧត្តមសេនីយ៍ យក់ សុខា អគ្គស្នងការរង នៃអគ្គស្នងការដ្ឋាននគរបាលជាតិ មានប្រសាសន៍អំពីផលពិបាក និងការណែនាំអាជ្ញាធររបស់ស្ត្រី និងទារក ក្នុងករណីមានស្ត្រីខ្មែរម្នាក់ធ្វើដំណើរឆ្លង ទៅប្រទេសវៀតណាម គាត់ពពោះជិតគ្រប់ខែ ខាងសមត្ថកិច្ចវៀតណាមចាប់បាន រយៈពេល១០ថ្ងៃស្ត្រីនោះបានឆ្លង ទន្លេ វៀតណាមបានបញ្ជូនមកវិញទាំងទារកអាយុបាន១២ថ្ងៃ និងស្ត្រីនៅសវែសខ្លីនៅឡើយ ឥឡូវនេះស្ត្រីនោះកំពុង ឃុំខ្លួននៅឡើយ ហើយទារកនោះមានជំងឺរលាកស្បែកដែលត្រូវការសង្គ្រោះបន្ទាន់ធ្វើការវះកាត់ តាមច្បាប់ពេទ្យត្រូវ មានការយល់ព្រមចុះហត្ថលេខាពីអាណាព្យាបាល(ម្តាយ)ជាមុនសិនដូច្នោះក្រុមការងារយកលិខិតទៅឲ្យដល់កន្លែង ឃុំខ្លួន។ សួរថា សង្កេតប៉ុណ្ណា? ចំពោះការពពោះជំនួសតើអ្នកណាជាអ្នកចំណេញ?

លោកជំទាវ ឱ វ៉ាន់ឌីន រដ្ឋលេខាធិការក្រសួងសុខាភិបាល មានប្រសាសន៍លើកឡើងអំពីករណី ពពោះជំនួសថា ការធ្វើអាជីវកម្ម ឬផ្តល់សេវាកម្មសម្រាប់ការពពោះជំនួស គឺមិនត្រូវបានអនុញ្ញាតឡើយ។ ពាក់ព័ន្ធ សេចក្តីព្រាងច្បាប់ពពោះជំនួស លោកជំទាវមានប្រសាសន៍ថា យើងធ្វើច្បាប់នេះឡើងគឺដើម្បីដាក់ទោសទណ្ឌ ចំពោះឈ្មួញ ឬអ្នកពាក់ព័ន្ធដែលប្រើកលល្បិចបោកបញ្ឆោតស្ត្រីខ្មែរដែលគាត់មិនបានដឹងពីច្បាប់នេះ។ លោកជំទាវ បានបន្តថា យើងគួរតែរកផ្លូវច្បាប់ណាមួយមកបំពេញក្នុងលក្ខខណ្ឌ ដែលមានតម្រូវការជាលក្ខណៈព្យាបាលជម្ងឺ

ដូចជាការបរិច្ចាគដោយស្ម័គ្រចិត្ត។ គួររកគ្រូពេទ្យឯកទេស ដែលមានជំនាញអាចផ្តល់ប្រឹក្សាយោបល់ស្តីពីពោះ ត្រូវ ពិនិត្យសុខភាពឲ្យបានល្អិតល្អន់មុនចាក់មេដឹវិតចូលក្នុងស្បូន។ លោកជំទាវ បន្តថាក្រោយពីបានពិនិត្យលើសេចក្តី ព្រាងច្បាប់នេះមក ឃើញថាមានភាពស្មុគស្មាញ ប្រសិនបើច្បាប់ពោះត្រូវបានឯកភាពគ្នាតាមសេចក្តីព្រាង ខាង ក្រសួងសុខាភិបាលនឹងបញ្ជូលខ្លឹមសារបន្ថែម ១០ ចំណុចទៀត។

លោកជំទាវ រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ មានប្រសាសន៍ពាក់ព័ន្ធ ការពោះជំនួសថា បើតាមដឹងនគរបាលយុត្តិធម៌មិនទាន់ហ៊ានស្រាវជ្រាវបន្តទេព្រោះវាពាក់ព័ន្ធនឹងច្បាប់ ដូច្នេះ យើងចាំបាច់ត្រូវការពឹងបង្អែកលើច្បាប់មួយសម្រាប់ដោះស្រាយបញ្ហា បញ្ហាចំពោះមុខ គឺអ្នកបង្ក្រាបហើយភ័យ បារម្ភណ៍ពីខ្លួនឯងវិញ។ យើងសួរថាហេតុអ្វីប្រទេសគេ ឥណ្ឌា ថៃ គេធ្លាប់មានករណីពោះជំនួសនេះដែរ តែគេបិទ វិញ? យើងត្រូវរៀនសូត្រពីគេខ្លះទៅ ហេតុអ្វីគេបិទ ហើយយើងបើក? យើងចង់រក្សាតម្លៃជាតិយើងដែរ។ ឥឡូវនេះ កិច្ចប្រជុំ សេចក្តីព្រាងច្បាប់ពោះជំនួសគឺមានអ្នកជំនាញផ្នែកច្បាប់ចូលរួមជាច្រើននាក់មកពីក្រសួង ស្ថាប័នពាក់ព័ន្ធ ដូច្នេះក្នុងនាមយើងជារាជរដ្ឋាភិបាល យើងត្រូវរកដំណោះស្រាយរួមគ្នាមួយ ដើម្បីកសាងច្បាប់នេះឡើងក្នុងការ ដោះស្រាយបញ្ហាឲ្យទាន់ពេលវេលា។ លោកជំទាវ មានប្រសាសន៍បញ្ជាក់ថា ទាក់ទងកិច្ចប្រជុំពិភាក្សាលើ សេចក្តី ព្រាងច្បាប់ពោះជំនួសនេះ នឹងយកគន្លឹះសំខាន់ៗទាំងអស់នេះទៅដាក់ឆ្លងថ្នាក់ដឹកនាំកំពូល មិនត្រឹម សម្តេច ក្រឡាហោម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃទេ គឺយកទៅឆ្លងស្នើសុំប្រសាសន៍ដឹកនាំដ៏ខ្ពង់ខ្ពស់ពី សម្តេច នាយករដ្ឋមន្ត្រី ពីព្រោះលោកជាអ្នកចង្អុលបង្ហាញឲ្យធ្វើច្បាប់នេះឡើង តែយើងនៅមិនទាន់អាចដំណើរការទៅបាន យើងមានតួនាទីក្នុងការទទួលខុសត្រូវទាំងអស់គ្នា មិនមានអ្នកណាម្នាក់ជាអ្នកទទួលខុសត្រូវទេ។

លោកជំទាវ ប្រធានអង្គប្រជុំ មានប្រសាសន៍ថ្លែងអំណរគុណចំពោះការយកចិត្តទុកដាក់ និងការបញ្ចេញមតិ យោបល់របស់ ឯកឧត្តម លោកជំទាវ អស់លោក លោកស្រី លើសេចក្តីព្រាងច្បាប់ពោះជំនួសនាថ្ងៃនេះ។


កិច្ចប្រជុំពិភាក្សា លើសេចក្តីព្រាងច្បាប់ ស្តីពីការពោះជំនួស បានបញ្ចប់នៅវេលាម៉ោង ១៧ និង០០ នាទី ថ្ងៃ ខែ ឆ្នាំ ដដែល។

សូមគោរពជូន

លោកជំទាវ អនុប្រធានអចិន្ត្រៃយ៍ គ.ជ.ប.ជ
មេត្តាជ្រាបដ៏ខ្ពង់ខ្ពស់ ។
ថ្ងៃទី ២៤ ខែ មេសា ឆ្នាំកុរ ឯកស័ក ព.ស.២៥៦៣
រាជធានីភ្នំពេញ, ថ្ងៃទី ០៤ ខែ ឧសភា ឆ្នាំ២០១៩
ប្រធានលេខាធិការដ្ឋានស្តីទី

ថ្ងៃទី ២៤ ខែ មេសា ឆ្នាំកុរ ឯកស័ក ព.ស.២៥៦៣
រាជធានីភ្នំពេញ, ថ្ងៃទី ០៤ ខែ ឧសភា ឆ្នាំ២០១៩
អ្នកធ្វើកំណត់ហេតុ


មន្ត្រីសេនីយ៍ត្រី ហាន ជ័យជ័យ


០៥/២/១៩

រសេនីយ៍ ហោ សៅ ស៊ីទុន



បញ្ជីចក្ខុវិស័យ

កិច្ចប្រជុំពិភាក្សា លើសេចក្តីប្រោលច្បាប់ ស្តីពីការពោះជំនួស

ថ្ងៃចន្ទ ៦កើត ខែ មិគសិរា ឆ្នាំកុរ ឯកស័ក ព.ស.២៥៦៣ ត្រូវនឹងថ្ងៃទី០២ ខែធ្នូ ឆ្នាំ២០១៩
វេលាម៉ោង ១៤:០០នាទី នៅសាលប្រជុំអគារ S ក្រសួងមហាផ្ទៃ

| ល.រ No | នាម គោត្តនាម Name Surname | ភេទ Sex | តួនាទី Position | ក្រសួង-ខ្នាត-អង្គភាព Ministry/Organization | លេខទូរស័ព្ទ Phone number | ហត្ថលេខា Signature |
|-----------|------------------------------|------------|------------------------------|---|-----------------------------|-----------------------|
| ១ | លោកជំទាវ ជូ ប៊ុនអេង | ស្រី | អនុប្រធានអចិន្ត្រៃយ៍ គ.ជ.ប.ជ | ក្រសួងមហាផ្ទៃ / គ.ជ.ប.ជ | ០១២ ៨៧២ ៦៣៩ | |
| ២ | លោកជំទាវ ជូ ប៊ុនអេង | ប្រុស | លេខាធិការ | ក្រសួងមហាផ្ទៃ | | |
| ៣ | លោកជំទាវ ជូ ប៊ុនអេង | ប្រុស | លេខាធិការ | ក្រសួងមហាផ្ទៃ | | |
| ៤ | លោកជំទាវ ជូ ប៊ុនអេង | ប្រុស | លេខាធិការ | ក្រសួងមហាផ្ទៃ | | |
| ៥ | លោកជំទាវ ជូ ប៊ុនអេង | ប្រុស | លេខាធិការ | ក្រសួងមហាផ្ទៃ | ០១២ ៨៧២ ៦៣៩ | |
| ៦ | លោកជំទាវ ជូ ប៊ុនអេង | ប្រុស | លេខាធិការ | ក្រសួងមហាផ្ទៃ | ០១២ ៨៧២ ៦៣៩ | |
| ៧ | លោកជំទាវ ជូ ប៊ុនអេង | ប្រុស | លេខាធិការ | ក្រសួងមហាផ្ទៃ | ០១២ ៨៧២ ៦៣៩ | |
| ៨ | លោកជំទាវ ជូ ប៊ុនអេង | ប្រុស | លេខាធិការ | ក្រសួងមហាផ្ទៃ | ០១២ ៨៧២ ៦៣៩ | |
| ៩ | លោកជំទាវ ជូ ប៊ុនអេង | ប្រុស | លេខាធិការ | ក្រសួងមហាផ្ទៃ | ០១២ ៨៧២ ៦៣៩ | |
| ១០ | លោកជំទាវ ជូ ប៊ុនអេង | ប្រុស | លេខាធិការ | ក្រសួងមហាផ្ទៃ | ០១២ ៨៧២ ៦៣៩ | |

